

# مردم شماری 2021 میں شرکت کرنے کے لیے ہر کسی کی مدد کرنا

مردم شماری مارچ 2021 میں ہو گی۔  
خود حصہ لے کر اور دوسروں کو بھی ایسا ہی کرنے  
کی ترغیب دے کر آپ یقینی بنائیں گے کہ آپ کی  
کمیونٹی کو وہ سروسز ملیں جن کی آپ کو ضرورت ہے۔

## مردم شماری کیا ہے؟

مردم شماری ایک سروے ہے جو ہر 10 سال کے بعد ہوتا ہے اور ہمیں انگلینڈ اور ویلز کے تمام لوگوں اور گھرانوں کی ایک تصویر مہیا کرتا ہے۔

مقامی کونسلیں، رفاہی ادارے اور کئی دیگر ادارے مردم شماری کی معلومات کو یہ فیصلے کرنے کے لیے استعمال کرتے ہیں کہ ہر سال سروسز پر اربوں پاؤنڈز کیسے خرچ کیے جائیں۔

اس میں ٹرانسپورٹ، تعلیم اور ہیلتھ کیئر پر صرف کردہ اخراجات شامل ہیں۔ یہ یقینی بنانے کے لیے کہ یہ رقم وہاں خرچ کی جائے جہاں اس کی سب سے زیادہ ضرورت ہے، یہ اہم امر ہے کہ مردم شماری میں ہر کسی کو شمار کیا جائے۔



## آپ کی سپورٹ اہم ہے

ہمیں ادراک ہے کہ کمیونٹیز کے ساتھ اچھے تعلقات استوار کرنے کا مطلب ہو گا کہ زیادہ لوگ مردم شماری میں حصہ لینا چاہیں گے۔

ہمیں یہ بھی ادراک ہے کہ آپ سے زیادہ آپ کی کمیونٹی کو کوئی اور نہیں جانتا۔ حصہ لینے میں لوگوں کی مدد کرنے میں بھروسہ مند مقامی اکابرین اور کمیونٹی کے نمائندگان کی مدد انتہائی اہم ہو گی۔

## کمیونٹی روابط استوار کرنا

مردم شماری 2021 کے سلسلے میں زیادہ سے زیادہ لوگوں تک پہنچنے کے لیے ہمیں آپ کی مدد درکار ہے۔

آپ کا مقامی کمیونٹی انگیجمنٹ کا عملہ مردم شماری کے دوران ہمہ وقت اُن وسائل، مشاورت اور عملی سپورٹ کے ساتھ موجود ہو گا جو کہ حصہ لینے میں ہر کسی کی مدد کریں گے۔



## علم

آپ کو اپنی کمیونٹی کے مفادات اور اس کو درپیش مشکلات کی منفرد جانکاری ہے۔ یہ علم ہمیں ایسی سپورٹ مہیا کرنے کی منصوبہ بندی کرنے میں مدد دے گی جو حصہ لینے میں ہر کسی کی مدد کرے گی۔

## آگاہی

آپ کے کمیونٹی کے ساتھ روابط ہمارا پیغام پھیلانے میں مدد کر سکتے ہیں کہ مردم شماری کیا ہے اور یہ ہر کسی کے لیے اہم کیوں ہے۔ اس سے مردم شماری کے لیے اعتبار سازی ہوگی اور سپورٹ میں اضافہ ہو گا۔

## رسائی

آپ کا نیٹ ورک ہمیں آپ کی کمیونٹی کے اُن لوگوں تک پہنچنے میں مدد کر سکتا ہے جنہیں حصہ لینے کے لیے مدد کی ضرورت ہو۔ یہ یقینی بنائے گا کہ ہر کسی کو شامل کیا جائے۔

## مزید معلومات حاصل کریں

اپنی کمیونٹی کو سپورٹ کرنے کے لیے مل کر کام کرنے کے بارے میں مزید معلومات حاصل کریں۔

مردم شماری کے بارے میں مزید پڑھیں [www.census.gov.uk](http://www.census.gov.uk)

مردم شماری کو فالو کریں @Census2021

